

# IL-HARRUBA

*Ian Mifsud*

Wahda mill-izjed sigar komuni fil-gzejjer Maltin zgur hija l-harruba. Din hija sigra tipikament tal-makkja — tip ta' ekosistema li fiha jikbru sigar zghar jew arbuxxelli kbar, flimkien ma' pjanti li jixxebilku u pjanti ohra li ma jaghmlux injam. Ghalkemm fil-makkja Mediterranja l-harruba tikber ghal madwar 20 metru, fil-gzejjer Maltin rari li wiehed jaraha toghla aktar minn sitt metri. Minflok toghla, generalment tikber f'forma ta' arbuxxell kbir.

Il-harruba aktarx li ma kinitx tikber minn dejjem fil-gzejjer Maltin, ghalhekk tissejjah sigra arkeofitika, jigifieri sigra li mhix indigena izda ngabet fil-gzejjer Maltin mijiet ta' snin ilu, u innaturalizzat ruhha, jigifieri bdiet tikber wahedha fis-selvagġ fil-gzejjer Maltin. Hemm il-possibilita li gabuha hawn ir-Rumani. Probabbli li originat min-naħa tal-lvant tal-Mediterran u minn dawk il-pajjizi ta' l-Asja vicin dan ir-regjun.

Il-harruba hija mill-familja ta' Caesalpinaceae, familja li taghmel parti mill-grupp tal-Leguminosae,

li jigbor fih dawk il-pjanti li jaghmlu z-zerriegha forma ta' mizwed. Izda s-sigra tal-harrub ma taghmilx imfafet ma' l-gheruq biex jiproducu nitroġeni bhalma jaghmlu sigar ohra f'dan il-grupp. Instab li fungi mikroskopici jikbru fuq l-gheruq tal-harrub, u dawn izidu l-uzu tan-nitroġenu mis-sigra. Minhabba l-fatt li l-harrub jikber f'hamrija nieqsa minn sustanzi bhal nitroġenu u fosfru, dawn il-fungi mikroskopici jghinu lis-sigra biex tissahhah.

Skond il-professur John Borg, wiehed mill-pijunieri ta' l-istorja naturali tal-gzejjer Maltin, l-isem tal-harruba bil-Malti jfisser *harbat*. Dan huwa marbut mal-kapacita li ghandha din is-sigra biex tikber fi xquq il-blat u bil-mod il-mod tifthu u tkissru (tharbtu) biex taghmel post ghaliha. Dan jaghmilha adattata ghall-ambjent Malti, specjalment fil-hafna art moghxa fil-blat.

Izda forsi l-akbar vantaġġ ta' din l-ispeci hija li tiflah ghan-nixfa u ghat-temperaturi gholjin. Il-harruba hija kapaci tibni l-ikel taghha mill-enerġija tax-xemx (fotosintesi) u

ghalhekk tgħix f'temperaturi iżjed għoljin milli jifilħu sigar oħrajn tal-Mediterran, minhabba li l-għerūq tagħha jinżlu fil-fond fejn isibu l-ilma. Hija wkoll għandha l-weraq li għandhom toqob mikroskopici (*stomata*) l-iżjed fuq in-naħa ta' taħt minn fejn il-pjanta tieħu u tarmi gassijiet fl-arja.

Karatteristika tal-weraq tal-harruba hija li dawn huma miksiya b'għatja protettiva kontra s-shana u l-qawwa tad-dawl tas-sajf Mediterranju. Is-sigra hija kapaçi wkoll li ddawwar il-weraq biex iħarsu lejn id-dawl biex b'hekk tiġbor kemm tista' mir-raġġi tax-xemx, speċjalment f'dawk iż-żminijiet meta tkun qed tiżviluppa. Barra minn hekk, meta fis-sajf ir-raġġi tax-xemx ikunu qawwija hafna, is-sigra tal-harrub kapaçi ddawwar il-weraq biex dawn ma jkunux faċċata tad-dawl tax-xemx. Meta tkun nixfa kbira, il-harruba tista' twaqqa' l-weraq kollu, li mbagħad terġa' ttella' meta l-kundizzjonijiet ambjentali jkunu aħjar.

Il-harruba hija sigra li kapaçi taddatta ruhha sew għat-tibdil fil-klima li qed tolqot id-dinja, u għalhekk hija sigra li tajjeb li tintuża fil-proġetti li qed isiru biex nerggħu nħaddru l-ambjent.

Il-bniedem tul iż-żminijiet għamel użu sew minn din is-sigra. Il-miżwed tal-harrub kien ta' spiss jingabar għax fih hamsin fil-mija

zokkor u fih ukoll ċerti sustanzi astringenti li ma jhallux il-proteini jiġu assimilati mill-ġisem. Huwa għalhekk ukoll li ma setax jingħata f'ammonti kbar lill-annimali. Izda mhux l-annimali biss kienu jieklu l-miżwed tal-harrub, għax fi żminijiet l-għaks saħansitra l-bniedem kien jitrejjaq bih. Mill-bibbja nafu li San Ġwann l-Għammied kien jiekol mill-miżwed tal-harruba. Għalkemm naqraw f'xi traduzzjonijiet mill-Ingliż għall-Malti, li San Ġwann kien jiekol il-gurati, nafu li dan jintqal għaliex il-kelma ingliza *locusts* ġiet maqluba għall-gurat meta nafu wkoll li din tirreferi għall-imżiewed tal-harrub. Fil-bibbja naqraw ukoll li l-iben il-ħali kien jiekol il-gandar, iżda din hija wkoll referenza għall-imżiewed tal-harrub. Iż-żerriegħa mnixxfa mill-frotta tal-harrub kienet fi żmien il-qodem tintuża biex jintizen id-deheb u l-ġojjelli (karat), minhabba l-fatt li kellha piż uniformi bejn żerriegħa u oħra. Sallum il-gurnata għad hawn min jagħmel il-gulepp tal-harrub li jintuża biex iserrah il-grizmejn u anke kontra s-soghla. F'xi pajjiżi Mediterranji jsir xorb iffermentat mill-harrub. Fil-Palestina għadhom jagħsru l-miżwed biex jixorbu l-meraġ bnin tiegħu. Il-frott tal-harrub għandu riħa ta' kakaw meta dan jiġi nkaljat. Dan jintuża fil-manifattura tal-ħelu qisu ċikkulata minflok iċ-ċikkulata propja.



Minbarra l-użu tradizzjonali ta' din is-siġra, illum hemm interess ġdid fl-istudju u fil-prodotti tagħha. Minhabba li l-frott tal-harrub huwa astringenti hafna, il-miżwed jintahan biex jintuża kontra d-djarrea fit-tfal. Minghajr dubju, l-akbar interess huwa fiż-żerriegħa tal-harrub li għandha ċerti sustanzi<sup>1</sup>. Din is-sustanza tintuża fl-industrija ta' l-ikel flok dawk artifiċjali biex, fost affarijiet oħra, tgħaqqad il-prodotti, bħal nġhidu aħna, il-ġelati. Barra minn Malta, fl-ipproċessar ta' l-ikel, din is-sustanza tintuża wkoll fil-produzzjoni tal-karti, tessili u anki fl-industriji petroliferi.

Fl-imghoddi l-harruba kienet ikkultivata fil-gżejjer Maltin. Minhabba l-fatt li l-harruba tista' tkun siġra raġel — bi fjuri rġiel biss, — jew siġra mara — bi fjuri nisa biss — għalkemm barra minn Malta ġieli tkun ukoll ermafrodita — bi fjuri rġiel u nisa — il-bdiewa kienu jhawl u siġra raġel waħda biex tkun tista' ddakkar is-siġar nisa ta' madwarha. M'għandniex xi nġhidu, huma s-siġar nisa biss li jagħmlu l-frott, u għalhekk l-art kienet tintuża bl-aħjar mezz possibbli billi jkun hemm siġar nisa kemm jista' jkun, madwar siġra waħda raġel.

<sup>1</sup> *Hija kodifikata bħala E410 fuq il-lista ta' l-ingredjenti li wieħed isib fuq wara tat-tikketti ta' l-ikel.*

Insibu diversi varjetajiet ta' harrub, kemm lokali kif ukoll importati minn barra. Fost il-varjetajiet lokali nsibu l-Ġidri, l-Ahmar, u l-Ghasli. Il-Ġidri hu msejjaħ hekk għax iz-zokk tiegħu huwa kollu forma ta' għoqod, u jagħmel frott oħxon ta' kulur kannella skur. L-Ahmar jagħmel frott irqiq u iebes hafna ta' lewn kannella ċar li jkangi fl-ahmar. L-Ghasli huwa l-varjetà li jipproduci l-izjed frott helu u huwa ta' lewn kannella skur. Fost il-varjetajiet ta' barra kien hawn Ta' Ċipru u Ta' Kandja, fost oħrajn. Il-varjetà ta' Ċipru kienet fost l-aqwa bi frott kbir u oħxon, u fuq kollox helu hafna. Ta' Kandja hija simili hafna għal dik Ta' Ċipru iżda hija tagħmel aktar frott għalkemm mhux helu daqs ta' l-oħra.

Is-siġra tal-harrub tista' titnissel faċilment. Hemm numru ta' metodi, iżda l-aktar li sibt faċli u li tani

- 
1. *Is-siġra tal-harrub fis-selvagg.*
  2. *Dehra tas-siġra mill-viċin.*
  3. *Il-weraq tas-siġra tal-harrub.*
  4. *Il-weraq speċjalizzati nisa.*
  5. *Il-weraq speċjalizzati rġiel.*
  6. *Il-frott tal-harruba.*
  7. *Iż-żerriegħa fil-miżwed.*
  8. *Iż-żerriegħa tal-harruba.*
  9. *Iz-zokk tas-siġra tal-harrub.*

*ritratt: I. Mifsud (4)*

*M. Psaila (3,7,8,9)*

*A. E. Baldacchino (1,2,5,6.)*




1



2




3



4



5



6



7



8




9



rizultati tajbin huwa dak permezz taż-żerriegħa. Iż-żerriegħa trid tingabar wara li l-miżwed ikun sar sew, jiġifieri għall-aħħar ta' Awissu u Settembru. Wara li jingabar, il-miżwed irid jinżamm f'kaxxa adattata f'post li ma jkunx umdu. Iż-żerriegħa għandha tithawwel jew fil-harifa, jiġifieri f'Ottubru jew f'Novembru, jew inkella fir-rebbiegħa ta' wara, jiġifieri f'Marzu. Dan għandu jsir billi tnejn jew tliet żerrigħat jitpoġġew fuq il-hamrija f'borża tat-taħwil jew f'qasrija, u jitgħattew b'xi 2.5cm hamrija. Dawn għandhom jis-saqquew regolament fi żmien meta ma tagħmilx xita. Meta dawn jikbru xi 10cm għandha tinżamm xitla wahda biss f'kull borża jew qasrija. Għalhekk dawk ix-xtieli li jkunu dgħajfa, għandhom jinqal-għu u jinżammu biss dawk b'saħħithom. Meta dawn ikollhom sentejn, ix-xtieli għandhom jit-hawlu barra, iżda tajjeb li wiehed ikompli jieh u hsielhom għal ftit snin wara.

Matul iż-żminijiet inqerdu hafna sigar tal-harrub mill-gzejjer Maltin. Il-bżonn ta' hatab għat-tisjir u aktar reċentement l-żvilupp mingħajr ippjanar minn qabel, wassal għal qerda ta' hafna minn dawn is-sigar. Hafna ohra nharqu b'vandalizmu. Hija vera hasra li sigar bħal dawn jinqerdu minn pajjiżna. Dawn mhux biss isebbħu l-pajsaġġ Malti, iżda huma kenn għal hafna annimali li

jgħixu fuqhom. Hemm bżonn li napprezzaw aktar din is-sigra, li kif rajna kienet trejjaq lill-missirijietna fiż-żminijiet ta' l-għaks. Din is-sigra, li hija parti mill-wirt naturali u kulturali ta' pajjiżna, illum hija mharsa bir-regolamenti ta' l-2001 dwar il-harsien tas-sigar u l-imsaġar li ġew ippublikati fil-Gazzetta tal-Gvern tat-30 ta' Jannar ta' l-2001 taht l-Avviz Legali numru 12. B'dawn ir-regolamenti is-sigra tal-harrub issa hija mharsa mill-qerda bla rażan. ○



*Meta l-friegħ ifaqqsu jiġu sparati 'l barra minn dan il-but, wiehed wiehed.*